

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 1634/23 - 2009 දෙසැම්බර් 30 වැනි දින - 2009.12.30
1634/23 ஆம் இலக்கம் - 2009 ஆம் ஆண்டு திசெம்பர் மாதம் 30 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I)- பொது

அரசாங்க அறிவித்தல்கள்

ச.வ.- பீ 4/81 (ii).

1980 ஆம் ஆண்டின் 47 ஆம் இலக்க, தேசிய சூழல் சட்டம்

24இ மற்றும் 24ஈ ஆம் பிரிவுகளின் கீழான கட்டளை

1980 ஆம் ஆண்டின் 47 ஆம் இலக்க, தேசிய சூழல் சட்டத்தின் 24 இ மற்றும் 24 ஈ ஆம் பிரிவுகளின் கீழ் எனக்குறித்தாக்கப்பட்ட தத்துவங்களின் பயனைக்கொண்டு, சூழல் இயற்கைவள அமைச்சர் பாட்டலி சம்பிக்க ரணவக்க ஆகிய நான், இக்கட்டளை மூலம் :-

- (அ) இதற்கான 1 ஆம் அட்டவணையில் அவற்றின் எல்லைகள் விவரிக்கப்பட்ட அக்காணிப்பிரதேசம், மேற்கூறப்பட்ட சட்டத்தின் நோக்கங்களுக்காகச் சூழற்பாதுகாப்பு இடப்பரப்பொன்றாகவிருத்தல் வேண்டுமென்றும், “பொல்கொட சூழற்பாதுகாப்பு இடப்பரப்பு” என அழைக்கப்படுதல் வேண்டுமென்றும் ; அத்துடன்
- (ஆ) இக்கட்டளை வலுவிலுள்ள காலம் வரை -
- மேற்கூறப்பட்ட சட்டத்தின் ஏற்பாடுகளுக்கு முரணாகவுள்ளதும், மேற்கூறப்பட்ட பொல்கொட சூழல் பாதுகாப்பு இடப்பரப்பினுள்ளானதுமான ஏதேனும் திட்டமிடுதல் செயற்றிட்டம் அல்லது கருத்திட்டம், இது ஆக்கப்படும் திசுதியிலிருந்து தொழிற்பாடொழிதல் வேண்டுமென்றும் ;
 - மத்திய சூழல் அதிகாரசபை தவிர்ந்த ஆளேவரும், மேற்கூறப்பட்ட பொல்கொட சூழல் பாதுகாப்பு இடப்பரப்பின் எல்லைகளினுள் எவையேனும் தத்துவங்களைப் பிரயோகித்தலாகாதென்றும் அல்லது எவையேனும் பணிகளை நிறைவேற்றுவதலாகாதென்றும் ;
 - மத்திய சூழல் அதிகாரசபையின் தத்துவங்களும் பணிகளும் (அனுமதிக்கப்பட்ட பயன்பாடுகள்), மேற்கூறப்பட்ட பொல்கொட சூழல் பாதுகாப்பு இடப்பரப்புத் தொடர்பான இக்கட்டளைக்கான II ஆம் அட்டவணையிற் குறித்துரைக்கப்பட்டவற்றுக்கு வரையறுக்கப்படுதல் வேண்டுமென்றும், இதற்கான III ஆம் அட்டவணையிற் குறித்துரைக்கப்பட்ட நிபந்தனைகளுக்கு இணங்கப் பிரயோகிக்கப்படுதலும் நிறைவேற்றப்படுதலும் வேண்டுமென்றும்,

வெளிப்படுத்துகின்றேன்.

இக்கட்டளையின் நோக்கங்களுக்காக “மத்திய சூழல் அதிகாரசபை” என்பது, 1980 ஆம் ஆண்டின் 47 ஆம் இலக்க, தேசிய சூழல் சட்டத்தின் கீழ் தாபிக்கப்பட்ட அதிகாரசபை என்று பொருளாகும்.

பாட்டலி சம்பிக்க ரணவக்க,
சூழல், இயற்கைவள அமைச்சர்.

கொழும்பு,
2009, ஒற்றோபர் 9.

அட்டவணை I

பொல்கொட சூழல் பாதுகாப்பு இடப்பரப்பைக் கொண்டுள்ள காணிப்பிரதேசம்

கொழும்பு நிர்வாக மாவட்டத்தில் இரத்தமலாணை, செஸ்பாவ மற்றும் மொறட்டுவ பிரதேச செயலாளர் பிரிவுகளில், அத்துடன் சுளுத்துறை நிர்வாக மாவட்டத்தில் பாணந்துறை, பண்டாரகம மற்றும் சுளுத்துறை பிரதேச செயலாளர் பிரிவுகளில், மேல் மாகாணத்தில் அமைந்துள்ள பாணந்துறை கங்கையின் ஆற்றுவாயினது முன்புறத்தில் வெரஸ் கங்கையின் தெற்கு உயர் புள்ளிவரைக்கும் பொல்கொட வாவியின் வடக்கு உயர் புள்ளிவரைக்கும், அதனுள் அடங்குகின்ற எல்லா நீர்நிலைகளும் எல்லாத் தீவுகளும் உட்பட, வெரஸ் கங்கை, பொல்கொட வடக்கு வாவி, பொல்கொட கங்கை, பொல்கொட தெற்கு வாவி மற்றும் பாணந்துறை கங்கை என்பவற்றின் ஏலவெயுள்ள கரைகளின் இருபக்கங்களிலுமிருந்து நிலப்பக்கமாக அறுபது (60) மீற்றர்களைக் கொண்ட அக்காணிப்பிரதேசம் அடங்கலும்.

அட்டவணை II

அனுமதிக்கப்பட்ட பயன்பாடுகள்

1. உல்லாசப் பிரயாணம் மற்றும் பொழுதுபோக்குச் செயற்பாடுகள்.
2. நகர அபிவிருத்தி அதிகாரசபையினால் மற்றும் இயைபான உள்ளூரதிகாரசபையினால் அங்கீகரிக்கப்பட்டவாறான வாழ்மனைகள்.
3. சூழல் கல்வித் தகவல் நிலையங்கள், பார்வையாளர் நிலையங்கள்.
4. தியான நிலையங்கள்.
5. கவனமாக ஒன்றிணைக்கப்பட்டுத் தொழிற்படுத்தப்பட்டால் நீர்வழிப்போக்குவரத்து.
6. கவனமாக ஒன்றிணைக்கப்பட்டுத் தொழிற்படுத்தப்பட்டால் நீர்விளையாட்டுக்கள்.
7. பூங்காக்கள்.
8. சிறிய குழிப்பந்தாட்ட மைதானங்கள்.
9. இயற்கை செல்வழிகள்.
10. நேர்கோட்டுப் பாதைகள்.
11. கொள்கைக்கமைவான பூங்காக்கள்.
12. சதுப்புநிலப் பூங்காக்கள்.
13. ஈரநிலக் காட்டியல்.
14. பாரம்பரிய நீர்வாழியின வளர்ப்பு, மீன்பிடித்தல்.
15. கப்பல் இறங்குதுறைகள், அலைதாங்கிகள் மற்றும் கப்பல் மேடைகள்.
16. நீர்ப்பாசன மற்றும் வெள்ளப்பாதுகாப்புச் செற்றிட்ட அபிவிருத்தியும் பேணுகையும்.
17. கமத்தொழில் (வர்த்தக மட்டத்திலான பண்ணைகள் தவிர்த்தவை).
18. 2006, யூலை 17 ஆந் திகதிய 1454/4 ஆம் இலக்க அதிவிசேட வர்த்தமானியில் வெளியிடப்படும் ஒழுங்குவிதிகளில் அடங்கியுள்ள ஏற்பாடுகளுக்கு இணங்க மணல் தோண்டுதல்.
19. வாவியின் நிலைபெறுதகு தன்மையுடன் தொடர்புபட்ட முகாமைச் செயற்பாடுகள்.
20. மத்திய சூழல் அதிகாரசபையினால் (CEA) காலத்துக்குக்காலம் குறித்துரைக்கப்படக்கூடியவாறான மேலேயுள்ள எதனுடனும் தொடர்புபட்ட வேறு ஏதேனும் பயன்பாடுகள்.

அட்டவணை III

அனுமதிக்கப்பட்ட பயன்பாடுகள் எந்த நிபந்தனைகளுக்கமைய நிறைவேற்றப்படவேண்டுமோ அந்த நிபந்தனைகள்

- எல்லா அபிவிருத்திகளும், அதிமுக்கியமான தாவர, விலங்கின வாழிடங்களைக் குழப்பாமல் நிறைவேற்றப்படுதல் வேண்டும்.
- பிரபல்யமான இயற்கைக் காட்சிகள், வனசீவராசிகளின் வாழிடங்கள், கலாசார மற்றும் வரலாற்று முறையான பெறுமதி வாய்ந்த இடப்பரப்புகள் எல்லாம் பேணிக்காக்கப்படுதல் வேண்டும்.
- சூழல்பாதுகாப்பு வலயத்தின் நிலைபெறுதகு தன்மைக்குத் தடங்கலாகவிருக்கும் தடைகள் அல்லது செயற்பாடுகள் எவையும் அனுமதிக்கப்படமாட்டாது. அவ்வாறு நிறுவப்பட்ட அத்தகைய ஏதேனும் தடையை அகற்றும்படி அல்லது அவ்வாறு நிறைவேற்றப்பட்ட ஏதேனும் செயற்பாட்டை நிறுத்தும்படி கட்டளையிடுவதற்கு மசூ அதிகாரசபை தத்துவம் கொண்டிருத்தல் வேண்டும்.
- (அ) அகலத்தில் பொல்கொட வாவியின் ஏலவேயுள்ள அதியுயர் வெள்ள மட்டத்திலிருந்து ஆகக் குறைந்தது நாற்பது (40) அடி ஒதுக்கப்பட்ட இடப்பரப்பு, ஆற்றங்கரைகளின் வழியாகப் பேணப்படுதல் வேண்டும் ;
(ஆ) நிரந்தர நிர்மாண செயற்பாடுகள் எதுவும் ஒதுக்கப்பட்ட இடப்பரப்பினுள் அனுமதிக்கப்படுதலாகாது ;
(இ) இவ்விடப்பரப்பு 10 ஆம் விடயத்தில் குறித்துரைக்கப்பட்ட மதிப்பீட்டுக் குழுவின் வழிகாட்டு நெறிகளின் கீழ் முறையான இயற்கைக் காட்சிகளாக இருத்தல் வேண்டும்.
- கிராமவாசிகள் பொதுவான வாழ்க்கை முறையை அல்லது அவர்களின் வாழ்க்கை வழிவகைகளைக் குழப்பாத அத்தகைய வகையில் அனுமதிக்கப்பட்ட பயன்பாடுகள் நிறைவேற்றப்படுதல் வேண்டும்.
- ஏலவேயுள்ள அல்லது உத்தேசிக்கப்பட்ட எல்லா அனுமதிக்கப்படக்கூடிய செயற்பாடுகளும், மண்பேணல், மழைநீர் வடிகாலமைப்பு, கழிவுப்பொருள் கையாள்கை மற்றும் இயற்கைக் காட்சிக் கட்டுமான வேலைகள் என்பவற்றுக்கு அதன் சொந்த ஒன்றிணைக்கப்பட்ட முகாமைத் திட்டத்தைக் கொண்டிருத்தல் வேண்டும். இந்தத் திட்டமானது, விடயத்திற்கேற்ப, மத்திய சூழல் அதிகாரசபை (ம. சூ. அ.), நகர அபிவிருத்தி அதிகாரசபை (ந. அ. அ.), நீர்ப்பாசனத் திணைக்களம் (நீதி), இலங்கைக் காணி மீட்டல் மற்றும் அபிவிருத்திக் கட்டுத்தாபனம் (இ.கா. மீ. அ. கூ.), கடலோரம் பேணல் திணைக்களம் (க.பே. தி.) இலங்கை சுற்றுலா அபிவிருத்தி அதிகார சபை (இ. சு. அ. அ.), உள்ளூர்திகாரசபை (உ. அ.), பிரதேச செயலகம் (பி. செ.), கடற்றொழில் திணைக்களம், கமத்தொழில் திணைக்களம் மற்றும் கமநல அபிவிருத்தித் திணைக்களம் (க. அ. தி.) என்பவற்றின் கலந்தாலோசனையுடன் தயாரிக்கப்படுதல் வேண்டும். அத்தகைய திட்டமானது அதன் பின்னர், அதற்கிணங்க அபிவிருத்தியாளரினால் செயற்படுத்தப்பட்டுப் பேணப்படுதல் வேண்டும்.
- வாவியின் அதியுயர் வெள்ளமட்டம், நீர்ப்பாசனத் திணைக்களத்தின் கலந்தாலோசனையுடன் அபிவிருத்தியாளரினால் பௌதீக ரீதியில் நிலத்தில் அடையாளமிடப்படுதல் வேண்டும்.
- அட்டவணை II இல் விவரிக்கப்பட்டுள்ள அனுமதிக்கப்பட்ட பயன்பாடு, தேசிய சூழல் சட்டத்தின் பாகம் IV இ எனப்பதன் கீழ் விதித்துரைக்கப்பட்ட கருத்திட்டமாக இருப்பின், அதற்கிணங்க அனுமதி பெறப்படுதல் வேண்டும்.
- உத்தேசிக்கப்பட்ட கருத்திட்டமானது, தேசிய சூழல் சட்டத்தின் IV இ என்னும் பாகத்தின் கீழ் விதித்துரைக்கப்படாததாகவிருந்தால், அதிகாரசபை கருத்திட்டத்துக்கான அங்கீகாரத்தை வழங்குமுன்னர் மசூ அதிகாரசபையினால் வழங்கப்பட்ட குறிப்பிட்ட நியதிகளுக்கிணங்க சூழல் மதிப்பீடொன்று நிறைவேற்றப்படுதல் வேண்டும். (இத்தேவைப்பாடு வாழ்மனைகளைக் கட்டியமைத்தல், கமத்தொழில், கடற்றொழில், மணல் அகழ்தல் என்பவற்றுக்கு ஏற்படையதாலாகாது), அத்தகைய கருத்திட்டங்களை மத்திய சூழல் அதிகாரசபையினால் வழங்கப்படும் குறிப்பிட்டு நியதிகளுக்கிணங்கத் தயாரிக்கப்பட்ட சூழல் மதிப்பீட்டறிக்கை, சீர்தூக்கிப் பார்க்கப்படுவதற்காகச் சமர்ப்பிக்கப்படுதல் வேண்டும். சூழல் மதிப்பீட்டு அறிக்கை மத்திய சூழல் அதிகாரசபையினால் நியமிக்கப்பட்ட தோதான குழுவொன்றினால் சீர்தூக்கிப் பார்க்கப்படும்.
- சூழல் மதிப்பீட்டு அறிக்கையானது மத்திய சூழல் அதிகாரசபையினால் நியமிக்கப்படும் (ம. சூ. அ.) தோதான குழுவொன்றினால் சீர்தூக்கிப்பார்க்கப்படும்.
- கருத்திட்டச் செயற்பாடுகளைக் கண்காணிப்பதற்கு மசூ அதிகாரசபை கண்காணிப்புக் குழுவொன்றை நியமிக்கும்.
- கருத்திட்ட உத்தேசத்தைச் செய்முறைப்படுத்திச் சீர்தூக்கிப் பார்ப்பதற்கெனவும் கருத்திட்டச் செயற்பாடுகளைக் கண்காணிப்பதற்கெனவும், நிர்வாக அறவீட்டுச் செயற்றிட்டமொன்று மசூ அதிகாரசபையினால் தயாரிக்கப்பட்டு ஏற்றுக்கொள்ளப்படும்.